

## सूचनापत्रक - फ्लॅश कार्डस - पांढरा गट

उद्दिष्ट – शब्दसंग्रह वाढविणे आणि अर्थाचे आकलन होण्याच्या दृष्टिने विचारप्रवृत्त करणे.

- लाल, पिवळा आणि हिरवा अशा रंगांमध्ये फ्लॅशकार्ड्स आहेत.
- प्रत्येक रंगाची 30 कार्ड्स आहेत. त्यावर अवघड शब्द आणि त्याखाली त्याचा अर्थ लिहिलेला आहे. त्याखाली वाक्यात उपयोग केलेला आहे.
- खेळ सुरू करण्यापूर्वी प्रथम मुलांना चार-चारच्या गटामध्ये बसायला सांगणे. कोणत्याही रंगाची कार्डस एका गटामध्ये द्यावीत.
- प्रत्येकाकडे 7-7 कार्ड्स येतील. ती एकमेकांना दाखवू नयेत. दोन कार्डस झाकून ठेवावीत.
- घड्याळाच्या काट्याप्रमाणे गोल टर्न येईल. प्रथम एका मुलाने शेजारील मुलाला त्याच्या कार्डमधील शब्द विचारून त्याचा अर्थ आणि वाक्यात उपयोग विचारावा. त्या मुलाने दोन्ही बरोबर सांगितल्यास ते कार्ड त्याला मिळेल. त्याला सांगता आले नाही तर ते कार्ड मुलाने त्याच्याकडे असलेल्या कार्डच्या खाली ठेवावे.
- आता दुसऱ्या मुलाने त्याच्याकडे असलेल्या कार्डमधील एखादा शब्द पुढील मुलाला विचारावा. अशाप्रकारे ज्याच्याकडे सर्वात अधिक कार्डस येतील तो जिंकला.
- लागोपाठ पाच वेळा जो मुलगा योग्य अर्थ आणि वाक्यात उपयोग सांगेल त्याला झाकून ठेवलेले एक कार्ड बोनस म्हणून मिळेल.

टीप – कार्डमध्ये दिलेल्या अर्थाच्या जवळ असणारा अर्थ किंवा वाक्यात उपयोग सांगितल्यास योग्य धरावा. त्याबद्दल मुलांना शंका असल्यास ताईना तो अर्थ बरोबर आहे की नाही विचारावे याची सूचना ताईने वर्गात आधीच देणे आवश्यक आहे.

